



# ఎన్నికల నిర్వహణపై అవగాహన అవసరం

- ఎన్నికల అధికారి, కలెక్టర్ ఇలా త్రిపాలి
- సెక్షింగ్ ఆఫీసర్స్, మాస్టర్ ట్రైనర్స్ కు శిక్షణ
- పాల్గొన్న ఆర్ఎం అంకిత్

ములుగుటౌన్, అక్టోబర్ 21 : జిల్లాలో అసెంబ్లీ ఎన్నికలను పారదర్శకంగా నిర్వహించేందుకు అధికారులు సంపూర్ణ అవగాహన కలిగి ఉండాలని కలెక్టర్, ఎన్నికల అధికారి ఇలా త్రిపాలి అన్నారు. శనివారం కలెక్టర్ ఓఫీస్ లో ఐటీడీఎ పీవో, రిటర్నింగ్ అధికారి అంకిత్, అదనపు కలెక్టర్ (స్థానిక సంస్థలు) వెంకన్నతో కలిసి సెక్షింగ్ ఆఫీసర్స్, మాస్టర్ ట్రైనర్స్ కు శిక్షణ నిర్వహించారు. ఈ సందర్భంగా ఆమె మాట్లాడుతూ ఈ సీ మార్గదర్శకాలపై అవగాహన పెంచుకోవాలన్నారు. పోలింగ్ సమయంలో పాటించాల్సిన నిబంధనలు, కంప్లైట్, బ్యాలెట్ యూనిట్, వీవీ ప్యాప్, ఓటింగ్ కంపార్ట్ మెంట్, ఓటరు గోప్యంగా ఉంటున్న వినియోగించుకునేందుకు అవకాశం కల్పించడం వంటి విషయాలపై అధికారులు తీసుకోవాల్సిన చర్యలు, వారికి ఉన్న హక్కులు, బాధ్యతలను తెలుసుకొని ప్రతి పోలింగ్ అధికారికి అవగాహన కల్పించాలని సూచించారు. గత ఎన్నికల్లో ఎదురైన సమస్యలు, అనుభవాలను దృష్టిలో ఉంచుకొని అవి పునరావృతం



మాట్లాడుతున్న ఎన్నికల అధికారి ఇలా త్రిపాలి, చిత్రంలో ఆర్ఎం అంకిత్, అదనపు కలెక్టర్ వెంకన్న

కాకుండా చర్యలు తీసుకోవాలన్నారు. రిటర్నింగ్ అధికారి అంకిత్ మాట్లాడుతూ పోలింగ్ కేంద్రం వద్ద వంద మీటర్ల పరిధిలో రెండు రోజుల వరకు ట్రైసిడింగ్ అధికారికి జ్యూడిషియల్ హక్కులుంటాయని, సజావుగా, ప్రశాంతంగా ఎన్నికలు జరిగేందుకు అవసరమైన చర్యలు తీసుకోవాలని అన్నారు. అనంతరం మాస్టర్ ట్రైనర్ ఎం పట్టాభి ద్వారా ఎన్నికల నిర్వహణ ప్రక్రియపై సంపూర్ణ అవగాహన కల్పించారు. కార్యక్రమంలో ట్రైనింగ్ నోడల్ ఆఫీసర్ బీ సుదర్శన్ రెడ్డి, తహసీల్దార్లు, సెక్షింగ్ అధికారులు పాల్గొన్నారు.

### పకడ్బందీగా కోడ్ అమలు

జిల్లాలో ఎన్నికల ప్రవర్తన నియమావళిని పకడ్బందీగా అమలుచేస్తున్నామని కలెక్టర్, ఎన్నికల అధికారి ఇలా త్రిపాలి

రి శనివారం ఒక ప్రకటనలో తెలిపారు. ఎన్నికల కోడ్ ముగిసే వరకు ప్రజలు రూ. 50 వేల కంటే ఎక్కువ తీసుకెళ్లద్దన్నారు. ఎన్నికల్లో అక్రమాల, ఉల్లంఘనలపై ఫిర్యాదు చేసేందుకు సీ-విజిల్ యాప్ ను వినియోగించాలన్నారు. నగదు, లిక్కర్ అక్రమ రవాణా జరగకుండా కట్టుదిట్టమైన చర్యలు తీసుకుంటున్నామని తెలిపారు. జిల్లాలో 9 చెక్ పోస్టులు ఏర్పాటు చేశామని, 24 గంటలపాటు గట్టి నిఘా ఉంచామని తెలిపారు. ప్రశాంతమైన వాతావరణంలో ఎన్నికల నిర్వహణకు అవసరమైన చర్యలు తీసుకుంటున్నామని పేర్కొన్నారు. జిల్లాలోని బెల్లు షాపులు మూసివేశామని, జిల్లాలో ప్రభుత్వ ఆసుపత్రి తీసుకున్న షాపుల ద్వారానే మద్దం విక్రయాలు జరగాలని కలెక్టర్ పేర్కొన్నారు.



పోస్టర్ను ఆవిష్కరిస్తున్న జిల్లా జడ్జి, ఎస్పీ, అదనపు కలెక్టర్, పోలీస్ అధికారులు

## బాలల రక్షణ అందరి బాధ్యత

ములుగు రూరల్, అక్టోబర్ 21 : లైంగిక వేధింపుల నుంచి బాలలను రక్షించేందుకు కృషి చేయాలని జిల్లా ప్రధాన న్యాయమూర్తి వీవీపీ లలితా శివశ్యామి అన్నారు. జిల్లా బాలల పరిరక్షణ విభాగం పోస్టో చట్టంపై రాష్ట్రపాఠశాల వారల్లోని ఆమె జిల్లా అదనపు కలెక్టర్ వెంకన్నతో, ఎస్పీ గౌషి అలం, ఇతర

పోలీస్ అధికారులతో కలిసి ఆవిష్కరించారు. ఈ సందర్భంగా జడ్జి మాట్లాడుతూ బాలలపై రోజు రోజుకూ లైంగిక వేధింపులు పెరుగుతున్నాయని, ఇది సమాజానికి మంచిది కాదని, వీటిని అరికట్టే బాధ్యత సమాజంలో ప్రతి ఒక్కరిదని అన్నారు. కార్యక్రమంలో వివిధ శాఖల అధికారులు పాల్గొన్నారు.

## సద్గుణ బతుకమ్మకు ఏర్పాట్లు పూర్తి

ములుగు రూరల్, అక్టోబర్ 21 : సద్గుణ బతుకమ్మను ఆదివారం అంగరంగ వైభవంగా నిర్వహించేందుకు జిల్లాలోని సర్పంచ్ల ఆధ్వర్యంలో ఏర్పాట్లను పూర్తి చేశారు. జీపీ సిబ్బంది బతుకమ్మ అట స్థలాల వద్ద భూమిని చదును చేశారు. రంగు రంగుల విద్యుత్ దీపాలను ఏర్పాటు చేశారు. మహిళలకు ఎలాంటి అభయం కలుగుకుండా పలు చర్యలు చేపట్టారు. తీర్మానంతో బతుకమ్మను పేర్చేందుకు మహిళలు శనివారం పూల కొనుగోలులో పోటీ పడ్డారు. ములుగు జిల్లా కేంద్రంలో పూల విక్రయాలు కొనసాగాయి.



ములుగు మీసీ ట్యాంక్ బండ్ వద్ద ముస్తాబైన బతుకమ్మ విగ్రహం

**వెంకటాపూర్ లో..**  
వెంకటాపూర్ : మండల కేంద్రంలో ఆదివారం నిర్వహించనున్న సద్గుణ బతుకమ్మ ఏర్పాట్లను ఎస్పీ చల్లా రాజు, స్థానిక సర్పంచ్ మెడబోయిన అశోక్ శనివారం పరిశీలించారు. ఈ సందర్భంగా తాజ్ పాడు

సెంటర్ లో బతుకమ్మ ఆడుకోవాడానికి వచ్చే ఆడపడుచులకు ఎలాంటి అసౌకర్యం కలగకుండా చూడాలని సిబ్బందికి సూచించారు. వారివెంట బీఆర్ఎస్ నాయకులు, జీపీ సిబ్బంది ఉన్నారు.

## రామప్పలో పర్యాటకుల సందడి

వెంకటాపూర్, అక్టోబర్ 21 : మండలంలోని రామప్ప దేవాలయం శనివారం పర్యాటకులు, విద్యార్థులు, భక్తులతో సందడిగా మారింది. తెలంగాణతోపాటు వివిధ రాష్ట్రాల నుంచి వేల సంఖ్యలో సందర్శించి ప్రత్యేక పూజలు చేశారు. ఈ సందర్భంగా ఆలయ పూజారులు హరిశ్చంద్ర, ఉమాశంకర్ పూజలు నిర్వహించి తీర్థ ప్రసాదాలు అందజేశారు. ఆలయ చరిత్ర, విశిష్టతను టూరిజం గైడ్స్ వివరించారు. కాగా, రిటర్నింగ్ ఐఎస్ అధికారి అకుసూరి



రామప్పలో పూజలు చేస్తున్న భక్తులు

మురళి ఆలయాన్ని సందర్శించి రామప్ప శిల్పకళ అద్భుతంగా ఉందని కొనియాడారు.



మాట్లాడుతున్న ఎస్పీ గౌషి అలం

### ఎన్నికల కోడ్ ఉల్లంఘిస్తే కఠిన చర్యలు

ములుగు, అక్టోబర్ 21(నమస్తే తెలంగాణ) : అసెంబ్లీ ఎన్నికలను ప్రశాంతంగా నిర్వహించేందుకు ఎన్నికల సంఘం విధించిన నియమావళిని రాజకీయ పార్టీల నాయకులు ఉల్లంఘిస్తే కఠిన చర్యలు తీసుకుంటామని ఎస్పీ గౌషి అలం అన్నారు. శనివారం ఆయన ములుగులో వివిధ రాజకీయ పార్టీల నాయకులతో సమావేశం నిర్వహించి మాట్లాడారు. ప్రజలు రూ. 50 వేల పైబడి తరలిస్తూ చెక్ పోస్టుల వద్ద పట్టుబడితే నగదును సీజ్ చేస్తామన్నారు. తగిన ఆధారాలు చూపిన అనంతరం నగదును తిరిగి అందజేస్తామని తెలిపారు. ఓటర్లకు నగదుతో పాటు మద్దం, ఇతర బహుమతులు ఇచ్చినట్లు తమ దృష్టికి వస్తే చట్ట పరమైన కేసులు నమోదు చేస్తామని అన్నారు. సీ విజిల్ యాప్ ను ప్రజలు డౌన్ లోడ్ చేసుకొని ఎన్నికల సందర్భంగా జరిగే అక్రమాలను ఫిర్యాదు చేయవచ్చని ఎస్పీ వెల్లడించారు. సమావేశంలో డీఎస్పీ రవీందర్, రాజకీయ పార్టీల నాయకులు పాల్గొన్నారు.



మాట్లాడుతున్న ఎమ్మెల్సీ తాత మధుసూదన్

### వెంకట్రావు గెలుపు ఖాయం

ప్రతి కార్యకర్త సైనికుడిలా పనిచేయాలి : ఎమ్మెల్సీ తాత మధు

వాజేడు, అక్టోబర్ 21: భద్రాచలం బీఆర్ఎస్ అభ్యర్థి తెల్లం వెంకట్రావు గెలుపు ఖాయమని ఎమ్మెల్సీ, బీఆర్ఎస్ ఖమ్మం జిల్లా అధ్యక్షుడు, నియోజకవర్గ ఇన్ చార్జ్ తాత మధుసూదన్ అన్నారు. మండలంలోని ధర్మవరంలో బీఆర్ఎస్ నాయకులతో ఏర్పాటు చేసిన సమావేశంలో ఆయన పాల్గొని మాట్లాడారు. వెంకట్రావు గెలుపు కోసం ప్రతి కార్యకర్త సైనికుడిలా పనిచేయాలని పిలుపునిచ్చారు. బీఆర్ఎస్ ప్రభుత్వం చేపట్టిన అభివృద్ధి, సంక్షేమ పథకాలను ప్రజల్లోకి విస్తృతంగా తీసుకెళ్లాల్సిన బాధ్యత కార్యకర్తలదేనన్నారు. భద్రాచలం అభ్యర్థి గెలుపే లక్ష్యంగా కార్యకర్తలు పనిచేయాలని బీఆర్ఎస్ ములుగు జిల్లా అధ్యక్షుడు కాకులమర్రి లక్ష్మీనరసింహారావు అన్నారు. నాయకులు, కార్యకర్తలు పాల్గొన్నారు.



పోలీసు అమరవీరులకు నివాళి

పోలీసు అమరవీరుల సంస్మరణ దినోత్సవాన్ని పునస్కరించుకొని శనివారం రాత్రి ఏటూరునాగారం పోలీస్ స్టేషన్ నుంచి బస్టాండ్ వరకు కొవ్వొత్తులతో ర్యాలీ నిర్వహించి అనువులు బాసిన పోలీసులకు నివాళు లర్పించారు. కార్యక్రమంలో సీబి రాజు, ఎస్సై కృష్ణప్రసాద్, ప్రెస్ క్లబ్ అధ్యక్షుడు అజ్ఘల్ పాషా తదితరులు పాల్గొన్నారు.

- ఏటూరునాగారం, అక్టోబర్ 21



వెంకటేశ్వరస్వామికి కిరీటాన్ని బహుకరిస్తున్న దాతలు

### వెంకటేశ్వరుడికి వెండి కిరీటం బహుకారణ

గోవిందరావుపేట, అక్టోబర్ 21 : మండల కేంద్రంలోని అయ్యప్ప స్వామి ఆలయంలోని వెంకటేశ్వరస్వామికి వెండి కిరీటాన్ని గ్రామానికి చెందిన తలసీల రాంబాబు-లక్ష్మి దంపతుల అల్లుడు కుమార్తె కృష్ణ-సంయుక్త బహుకరించారు. ఆలయ పూజారులు పండిత్ మితిలేష్ మిశ్రా, మోహిత చతుర్వేది పూజా నిర్వహించిన అనంతరం అన్నదానం చేశారు.

### పోలింగ్ కేంద్రాల పరిశీలన

వాజేడు/వెంకటాపూరు (నూగూరు), అక్టోబర్ 21 : వాజేడు, వెంకటాపూరు మండలాల్లోని పోలింగ్ కేంద్రాలను శనివారం ములుగు ఆర్డీవో సత్యపాల్ రెడ్డి డిపీవో కొండ వెంకయ్యతో కలిసి సందర్శించారు. ఈ సందర్భంగా కేంద్రాల్లో ఉన్న మౌలిక వసతులను పరిశీలించారు. పలు పోలింగ్ కేంద్రాల్లో కల్పించాల్సిన సౌకర్యాలపై దృష్టి సారించాలని అధికారులకు సూచించారు. ఆయన వెంట తహసీల్దార్లు శ్రీరాముల శ్రీనివాస్, అంతటి నాగరాజు, ఎంపీడీవోలు విజయ, అడ్డూరి బాబు, నాయబ్ తహసీల్దార్లు రాహుల్ చంద్రవర్మ, మహేందర్, ఎంపీవోలు శ్రీకాంఠయ్య, హను మంతరావు, ఆర్ఐ కీసర్ రాజు, సిబ్బంది తదితరులున్నారు.



వాజేడు : అధికారులతో మాట్లాడుతున్న ఆర్డీవో, డిపీవో

### బీఆర్ఎస్ లో చేరిన కాంగ్రెస్ కార్యకర్తలు

ఏటూరునాగారం, అక్టోబర్ 21 : మండలంలోని శంకరాజుపల్లికి చెందిన 20 మంది కాంగ్రెస్ కార్యకర్తలు శనివారం రాత్రి ములుగు జిల్లా అధ్యక్షుడు కాకులమర్రి లక్ష్మీనరసింహారావు సమక్షంలో బీఆర్ఎస్ లో చేరారు. ఈ మేరకు ఆయన వారికి గులాబీ కండువలు కప్పి పాటీల్లోకి ఆహ్వానించారు. గ్రామ కమిటీ అధ్యక్షుడు రాంబాబు ఆధ్వర్యంలో చేరి కలు జరిగాయి. పాటీల్లో చేరిన వారిలో దేవులపల్లి నమ్మయ్య, వలస భీక్ష పతి, హరి సత్యం, ఆత్మార్థ రవి, ఆత్మార్థ రమాదేవి, మాణిక్యం, ఎల్లమ్మ, సత్తెమ్మ, నారాయణమ్మ, కవిత, చిలకమ్మ, లక్ష్మి, శివసీ, లంక ఎల్లమ్మ, ఆత్మార్థ రవీంద్, ప్రవీణ్ తదితరులు ఉన్నారు.



పార్టీలో చేరిన వారితో జిల్లా అధ్యక్షుడు లక్ష్మీనరసింహారావు

### కేటీపీపీలో దుర్గామాత నిమజ్జనం

గణపురం, అక్టోబర్ 21 : భూపాలపల్లి జిల్లా గణపురం మండలంలోని కేటీపీపీలో సీకా సిద్ధయ్య ఆధ్వర్యంలో ప్రతిష్ఠించిన దుర్గామాతను శనివారం నిమజ్జనం చేశారు. అమ్మవారికి ఏడు రోజులపాటు అంగరంగ వైభవంగా పూజలు నిర్వహించి, నైవేద్యాలు సమర్పించారు. నిమజ్జనంలో ఎన్కా రామకృష్ణ, ఉద్యోగులు తదితరులు పాల్గొన్నారు.



నిమజ్జనంలో పాల్గొన్న కేటీపీపీ ఉద్యోగులు